

AKTAR MINN 400 SENA F'ARKIVJI

L-Arkivju Nazzjonali tweled 42 sena ilu biss. Madankollu jista' jiftaħar li għandu miġbura d-dokumenti kollha ċivili sa mill-1530. Hafna ma jarawx wisq differenza bejn il-Biblijoteka u l-Arkivju Nazzjonali. Għalhekk illum intervistajt lil Dr. Charles Farrugia, l-Arkivista Nazzjonali u Kap Ezekuttiv, li tani bosta tagħrif.

Minn Charles B. Spiteri

Kif jafu l-bidu tagħhom l-Arkivji Nazzjonali u x'kien li ntgħazel dak magħruf bħal l-Isptar Santu Spiritu?

Bħala Arkivji Nazzjonali jmorru lura għall-1972. Dak iż-żmien kien hemm proġett tal-Gvern li jitwaqqaf Arkivju Nazzjonali. Hafna drabi, it-terminologġja li kienu jużaw kien ta' Arkivju Ċentrali tal-Gvern u kienu għażlu Casa Leone f'Santa Venera.

L-idea dak iż-żmien kienet li jkun hemm bħal Dipartiment, taħt il-Perit Michael Ellul li kien il-Kap tat-Taqsima tal-Antikità fix-Xoghlijiet Pubbliċi. Izda l-kuncett kien totalment differenti, għax kienu jqsu l-Arkivju bħala Antikitajiet, mentri illum inħarsu lejha b'dimensjoni akbar u ta' tagħlim.

Il-Perit Ellul kien għażel lil Joe Caruana, li kien il-predeċessor tiegħi hawnhekk. Kienu bdew jiġbru d-dokumenti tal-Gvern mid-dipartimenti. Xi senejn wara tnehhew minn Casa Leone u ttehdhu l-Palazz il-Belt. Dan gara peress li waqt li wasal trakk bil-files tas-snin 50 tal-Gvern, xi haddiema bdew iħottuhom fl-art. Fl-istess waqt inzerata għadde il-Prim Ministru Mintoff, li giegħel lis-sewwieq iwaqqaftu, niżel jara x'kienu u kif sab dawk id-dokumenti esiga li mill-għada, l-Arkivju jitransferixxi ruhu fil-Palazz il-Belt. Hemm dam mill-1974 u sal-1989.

Mill-1972 sal-1989 l-Arkivju tmexxa minn Joe Caruana waħdu, jikkataloga u joffri s-servizz tar-riċerka. Jiġifieri illum il-gurnata lanqas tohlomha li jkollok bniedem wiehed imexxi dipartiment shif. Wara l-1987 is-settur mexa minn taħt il-Ministeru tax-Xoghlijiet Pubbliċi għal taħt il-Ministeru tal-Edukazzjoni u bdiet ir-riforma fejn saret l-ewwel liġi tal-Arkivji fl-1990 u nġatajnja l-binjiet li għandna illum: Santu Spiritu, il-Banca Giuratale l-Imdina u taqsima fi Triq Vazjringa, Għawdex.

Tista' tagħtina xi hjiel fuq dan l-Isptar? Dan kien bini tal-Gvern?

Iva, interessanti għaliex ingħażel dan l-Isptar. Dak iż-żmien qisu li l-kriterju li kien qed ift-tex il-Gvern kien post kbir, u dan hu post kbir. Beda r-restawr tiegħu fl-1986 izda ma kienx cert għal xiex se jintuża. Kien hemm xi ideat: li jsir Mużew tal-Medicina, inkella dar tal-anzjani kif xtaqu r-Rabtin, izda wara l-1987 kien deċiż li jsir Arkivju Nazzjonali.

Kien proprjetà tal-Gvern hafna qabel. Fil-fatt, dan hu wiehed mill-eqdem spartarjiet fl-Ewropa. Hu dokumentat bħala spartar sa mis-Seklu 14 u għamel il fuq minn 600 sena jintuża bħala spartar.

Dan it-tagħrif instab fl-Arkivju ta' Palermo, fejn hemm li għadda għand il-Frangiskani u li qabel ma ssemma Santo Spirito kien Ospedale San Francesco. Aktar tard gie ssekwestrat u nazzjonalizzat wara li l-gvern akkuza lill-Frangiskani b'amministrazzjoni hażina.

Id-digitalizzazzjoni u l-Arkivju kemm jimxu id f'id u x'jista' wiehed isib fuq il-kompjuter?

Illum, fid-dinja ċivilizzata ddaħhlu d-digitalizzazzjoni u l-kompjuters fl-operat. Issa, meta nitkellmu fuq l-Arkivju Nazzjonali; li għandu jiddistingwih minn arkivji oħra hu li hu mwagqaf b'liġi tal-Gvern. B'hekk għandu l-baži legali. Barra minn dan, l-iskop għalih hu li d-dokumentazzjoni li johloq il-Gvern, fid-Dipartimenti u fl-entitajiet tiegħu, jiġifieri d-dokumenti li jingħażlu biex jinżammu, jispicċaw fl-Arkivju. Dan ifisser li tkun trid post li l-hin kollu qed jespandi.

Parti mid-dokumenti li għandna qed tkun digitalizzata, izda ahna ma nħarsux lejn id-digitalizzazzjoni bħala mod se ssolviena l-problema ta' spazju, għax generalment il-materjal li jiġi hu tant ta' valur storiku, li anki jekk ikollok kopja digitali, tibqa' żżomm l-oriġinal.

Sar hafna xogħol ta' digitalizzazzjoni. Nikkalkulaw li s'sissa għandna madwar tmien mitt miljun immagni ta' dokumenti, izda għalkemm ic-ċifra tinstema' kbira, fir-realtà dawk jirrapprezentaw f'it kollezzjonijiet mill-hafna li għandna. Perezempju għandna l-kollezzjoni tad-Dwana: il-Passengers' List - b'kull min dahal u hareġ Malta, mill-1800 sal-lum. Minn dawn, għandna digitalizzati sas-sittinijiet; madwar 6,000 volum, li l-quddiem il-pubbliku jkun jista' jaċċessahom mill-format digitali.

X'użu jkollha d-digitalizzazzjoni?

Hemm żewġ vantaġġi: waħda l-preservazzjoni u l-oħra l-aċċessibilità. Preservazzjoni għax meta tagħti l-volum hemm ikollok ċertu strapazz fuq id-dokument. Ċerti volumi qajla ninkwetaw għax rarament jintużaw, izda fuq l-oħrajn issir il-hsara. Tassew għandna min jikkonserva, izda l-konservazzjoni tiswienna hafna flus, speċjalment fejn jidhlu d-dokumenti l-aktar qodma. Allura niddigitalizzaw u nikkonservaw ukoll. Terga' d-digitalizzazzjoni tiffiranka lil dak li jkun li jrid joqgħod iżur l-arkivju inkwistjoni.

Xi nsib fil-Banca Giuratale li ma nsibux hawn?

Hemmhekk insibu d-dokumentazzjoni legali, għax kienet qorti u l-idea kienet li d-dokumenti tal-qrati kollha jingħabru hemm. Fil-fatt, insibu dokumenti tal-Qrati Ċivili mill-1530 sal-1900 jew mill-miġja tal-Kavallieri, meta kien hemm: il-Qorti Ċivili, tal-Isqof u tal-Inkwizitur. Ir-raġuni għala jieqfu sal-1900 hi waħda logistika, għax bħal fit-taqsimiet l-oħra kollha tal-Arkivji Nazzjonali m'hemm aktar spazju.

Taraw li jkollkom post wiehed kbir?

Ilna 15-il sena nagħmlu pressjoni qawwija mal-Gvernijiet. Nafu li rridu kilometru ta' spazju kull sena. Barra minn hekk il-bini preżenti, għalkemm binjiet ta' storja u sbieħ, huma antikji u mhux faċli tikkonvertihom għall-ħtiġiet tal-lum, l-aktar fejn tidhol garanzija ta' livelli ta' temperatura u umidità stabbli li jrid ikollhom. Il-post li nixtiequ li jkollna hu mwieġhed fil-Programm Elettorali tal-Gvern preżenti u għaddejjin b'hafna diskussjonijiet.

Bhala rekords Maltin, x'jista' wiehed isib hawn li ma jsibx fil-Biblijoteka?

Id-differenza bejn il-Biblijoteka u l-Arkivji hi sempliċi. Il-Biblijoteka għandha l-iskop li tiehu hsieb dak kollu ppubblikat mill-pajjiż... kotba, gazzetti, CD's. L-Arkivju Nazzjonali jiffoka fuq id-dokumentazzjoni pubblika. Hu minnu li fil-Biblijoteka hemm l-Arkivji tal-Kavallieri izda dik hi minhabba raġuni storika, li hi, li mexa minn hafna Dipartimenti u fl-1937 kien depożitat fil-Biblijoteka Nazzjonali. Izda l-iskop tal-Biblijoteka Nazzjonali mhux primarjament l-Arkivju tal-Ordni.

Fl-Arkivju Nazzjonali l-fokus tagħna hi dokumentazzjoni pubblika. Nibdev mill-perjodu tal-Kavallieri fejn jidhlu l-Qrati Ċivili, għal dak li għandu x'jaqsam ma' dokumenti fil-Banca Giuratale. Fl-uffiċċju ċentrali fir-Rabat għandna hafna materjal mill-perjodu Inġliż l'hawn, minhabba li l-Arkivju tal-Ordni qiegħed fil-Biblijoteka. Mela, li ssib hawn mhux se ssibu fil-Biblijoteka.

Jissemew ukoll il-Friends of the National Archives. X'jagħmlu?

Din organizzazzjoni volontarja li waqqa'nieha fis-sena 2000, bl-għajjuna fost l-oħrajn ta' Hella Jean Bartolo, Alla jahfrilha, biex tgħin fil-missjoni tal-Arkivju. Kontra dak li ma stajniex nagħmlu ahna, l-għaqda setgħet torganizza attivitajiet ta' għbir ta' fondi. Barra minn hekk għamlu hafna hidma ta' lobbying għas-settur, bħal biex għaddiet il-liġi għida tal-2005. Illum qed jahdmu ak-



Id-donazzjoni tad-dokumenti ta' Sir Anthony Mamo

tar fuq pubblikazzjonijiet, bħas-sett li għadu kif hareġ tal-għanjet ta' Manwel Cilia, tal-1930. Sett komplut fuq CDs u vinyl.

Bhala dokument l-aktar prezzjuż fl-Arkivju, liema hu?

Hemm żewġ elementi. Għandna materjal tal-perjodu Inġliż, li huma l-Letters Patent, meta nġatajnja konstituzzjoni jew ir-revoka tagħha, jew jinħatar l-Avukat Generali, fejn kienet tasal parċmina ta' daqs kbir, dekorata u bis-sigill ta' xi hames pulzieri dijametru, tar-Re Gorg jew tar-Reġina Vittorja. Dawk sbieħ mill-aspett kif inhuma maħdumin u fihom dak il-preġju intrinseku. Imbagħad mill-aspett ta' preġju nazzjonali tagħna għandna hafna dokumenti, bħall-inkjesti tas-Sette Giugno, jew il-komunikazzjoni kollha fuq l-edukazzjoni li għamel il-Kanonku Pullicino. Jiġifieri l-operat kollu tal-Gvern qiegħed hawnhekk.

Aspett ieħor importanti u li hu għal qalbi ferm hu l-proġett 'Memorja' li jikkonsisti f'intervisti ma' nies komuni li taw servizz lill-pajjiż, bħal xufiera tal-linja, kunduttur u min kien jibni l-karozzi. Lil dawn qed ninterviewawhom ahna stess. Bħal din it-tema hemm hamsa oħra li bħalissa qed nahdmu fuqom.

Mela l-Arkivju jiġbor hwejjeġ li mhumiex attwalment tal-Gvern?

Kull Arkivju Nazzjonali jitleq minn dak l-aspett izda mbagħad jiftaħ xi f'it. L-ahhar żewġ akkwisti privati li għamilna u li għandhom importanza nazzjonali huma l-karti privati tal-Perit Mintoff u l-karti privati ta' Sir Anthony Mamo. Min-naha, dan hu riżultat tal-fiducia li bnejna fl-istituzzjoni li qed immexxu.

Kemm thoss li l-Maltin jagħmlu użu mill-Arkivju Nazzjonali minhabba l-fatt li hu barra l-Belt Valletta?

Illum ma nahsibx li għadha problema. Jien rajt ir-tranzizzjoni mill-Belt għal hawn u nifakar li meta tlajna r-Rabat, kellna rezistenza kbira. Sa kellna kritika fil-gazzetti mir-riċerkaturi, li bdew jgħidli li se noqtlu l-Arkivju għax se ncaqilquh mill-Belt.

Meta wiehed iħares lura u jara kif żviluppaw l-affarijiet, iktar u iktar meta fil-Belt bdiet tkber il-problema ta' pparkjar u saret problematika iktar

mir-Rabat, nahseb li r-resistenza nġelbet. Illum nista' nġhidlek li kull sena naraw zieda kostanti fil-Maltin u barranin li jiġu jirriċerkaw fl-Arkivju Nazzjonali.

Terga' s-settur arkivistiku hu mifruq hafna. Perezempju l-Arkivji Notarili u l-Arkivji tar-Registru Pubbliku mhumiex parti mill-Arkivji Nazzjonali. Mela, kieku wiehed kellu jagħmel tiftix fuq kemm għandek nies jirriċerkaw f'jum wiehed, isib li hemm numru ta' nies li qed jirriċerkaw fl-Arkivji Notarili l-Belt; għandek oħrajn li qed jirriċerkaw fl-Arkivji tal-Katidral tal-Imdina; hemm min qed jirriċerka fl-Arkivji tal-Kurja. Nġhidlek ukoll li hawn mat-80 arkivju parrokkjali.

Tara li xi darba dawn l-arkivji kollha jaqghu taħt arkivju wiehed?

Illum il-gurnata m'għadhiex daqshekk prijoritarja, fis-sens li perezempju fl-Arkivji Notarili qed isir xogħol tajjeb hafna u d-direzzjoni hi li dawn joperaw mill-post tagħhom fil-Belt. L-Arkivji tar-Registru Pubbliku wiehed għad irid jara. Hemm bżonn li tittiehed kura ahjar. Jekk naslu, u jien fiduċjuż li naslu, biex ikollna dan il-bini wiehed, hemm arkivji li jistgħu jingħaqdu mal-Arkivji Nazzjonali, mhux neċessarjament fizikament però, jew b'mod intellettuali jew amministrattiv.

Meta niġu għad-dokumenti: x'servizz toffru lir-riċerkaturi u thalluhom jiġbdu ritratti mingħajr hlas?

Bħala servizzi lir-riċerkaturi ahna noffru s-servizzi kollu li joffri kull Arkivju Nazzjonali. Jiġifieri t-tliet swali tar-riċerka tagħna; tar-Rabat, tal-Imdina u ta' Għawdex, nifthu l-gimgha kollha. Hawn, jiġifieri r-Rabat u Għawdex noffru s-servizz sitt ijiem fil-gimgha. Min irid jara l-hinijiet jista' jidhol fis-sit elettroniku tagħna. Jistgħu jiġu nies minn kull nazzjonalità. Kulma jkun irid dak li jkun hu dokument ta' identifikazzjoni u jithalla jagħmel ir-riċerka.

Sa sena ilu ma konniex inhallu lir-riċerkatur jiehu kopja hu, izda mbagħad qbilna fuq hekk u bdejna nhallu lil dak li jkun jagħmel il-kopji tiegħu hu stess. Illum ngħid li kien pass għaqli, għax tana hafna viżibbiltà u ffaċilita hafna l-hajja tar-riċerkatur. Jiġifieri illum, sakemm id-dokument ma jkun xi volum li jkollu hafna hsarat, wiehed jista' jaqbad, juża l-kamera digitali jew il-mowbajl tiegħu u



Taħriġ lil ufficjali tal-Gvern mill-Konservaturi tagħna

Is-sabiħ tal-arkivji hu li kull arkivju fid-dinja jwennes dokumenti differenti għax uniċi

jiġbed ir-ritratti bla ebda restrizzjoni. Għal min ikun irid li nagħmlu l-kopji ahna, hemm hlas minimu u jistgħu jsiru wkoll kopji digitali.

Bhala servizz online, kif taqbad l-Arkivju?

Online għandna s-servizz tal-customer care, li permezz ta' email fuq customercare.archives@gov.mt u nissuggerixxu hafna li jekk xi hadd ġej jirriċerka għall-ewwel darba, tajjeb li qabel ma jiġi, jara s-sit elettroniku, u jiktbilna fuq l-indirizz tal-customer care u jgħidilna x'tip ta' dokument ikun irid għar-riċerka tiegħu, għax għad hemm hafna materjal li għadu ma wasal għandna.

Ahna dejjem inwiegħbu u jekk tkun riċerka fejn lil dak li jkun nistgħu nġinuh, hafna drabi nagħtuh aktar direzzjoni u dettalji.

Issa fl-Arkivju t'hawn u dak t'Għawdex, issib l-istess affarijiet?

Le. Is-sabiħ tal-arkivji hu li kull arkivju fid-dinja jwennes dokumenti differenti għax uniċi. Issa Għawdex għandna sitwazzjoni interessanti, għax l-iskop tal-Arkivju t'Għawdex kien li d-dokumenti li l-Gvern johloq f'Għawdex, jibqgħu Għawdex. Izda meta tmur għad-dokumentazzjoni storika għandna realtà li f'Għawdex kien hemm perjodi, li jmorru lura anki għal Żmien il-Kavallieri, meta diġà kellu ċertu livell ta' awtonomija. Perezempju f'Għawdex għandna d-dokumenti famużi; nahseb li huma wkoll l-aktar prestiġjużi, tal-Universitas Gaudisii (1560-1819). Din kienet università amministrattiva bħalma kellha Malta fl-Imdina. Għahekk hemm, ir-riċerkatur jista' jsib li jixtieq fuq Għawdex mill-Arkivju t'hemm, għax id-dokumentazzjoni qiegħda kollha hemmhekk. Hemm ukoll il-kawzi l-antiki tal-Qrati t'Għawdex, li wkoll huma miżmuma hemm. Imbagħad



fil-perjodu Inġliż, dak il-livell ta' awtonomija gie ritirat u gabu t-tmexxija f'Malta. Imbagħad il-proċess jerga' jibda wara l-1987, li twaqqaf il-Ministeru ta' Għawdex u reggħet saret id-decentralizzazzjoni. Jiġifieri dak kollu li nholoq mill-Ministeru ta' Għawdex gie depożitat mill-ewwel fit-taqsima t'Għawdex.

Minbarra dan, f'Għawdex għandna gojjell li nġatajnja mis-Sur Franco Masini. Din hi Għawdex li minnha wiehed jista' jibni l-arblu tar-razza ta' diversi persuni u familji.

Nerga' nistaqsi: x'inhi d-differenza enormi bejn Librerija Nazzjonali u Arkivji?

Din tajjeb li nerggħu ntennuha. Il-Librerija qiegħda għall-materjal ippubblikat. F'Malta għandna l-konfużjoni minhabba li l-Arkivju Nazzjonali tweled tard. Kien minhabba f'hekk biss li l-Arkivju tal-Kavallieri spicċa fil-Biblijoteka. Fil-fatt, f'dik il-famuza sala tal-Biblijoteka, m'hemm xejn arkivistiku. Dawk huma l-kotba tal-kollezzjonijiet privati tal-Kavallieri, għax huma kellihom il-vot tal-povertà, li kien ifisser li meta jmut Kavallier irid jagħti kolloxx lill-Ordni. Fost dawn l-affarijiet insibu l-gabra ta' kotba li hemm fil-Biblijoteka, li whud minnhom huma prezzjużi ferm, għax huma rari.

Mela jista' jingħad li oggètt ippubblikat, postu hu f'Librerija, waqt li oggètt mhux ippubblikat, għandu jsib ruhu f'Arkivju.

Prosit. Dik hi d-differenza ewlenija.